

Devozzjoni Antika lejn il-Madonna tal-Flas

Mario Fenech



Is-Santwarju ddedikat lill-Madonna tal-Flas li jinsab fil-limiti ta' Hal Qormi minn dejjem kien imfittex min-nies li kellhom devozzjoni speċjali lejn il-Madonna.

Dan is-Santwarju huwa qadim hafna u nafu li kien inbena mill-gdid fl-1560 bil-flus ta' Fra Kristofru Mangadion. Dan l-istess Mangadion ha hsieb jibni dar biswita biex fiha jkun jista' jghix il-qassis li jkun qiegħed jaqdi d-doveri spiritwali tan-nies tal-inħawi.

Fis-sena 1690 il-knisja giet mibnija mill-gdid fuq il-pjanta tal-Arkitett Wenzu Gafa.

Fuq kull naħa taz-zuntier tal-knisja ġew mibnija

loġoġ biex dawk li kienu jmorru jżuru l-knisja mill-bogħod kien ikollhom fejn jistrieħu għal ftit tal-ħin qabel jibdeu triqithom lura lejn id-dar.

Kienu bosta dawk li rrikorrew lejn il-Madonna biex tharishom waqt il-ħin tal-ħlas. Hafna kienu jmorru jirringrazzjaw lill-Madonna wara kull ħlas li kien jgħaddi b'wiċċ il-gid.

Għalkemm lejn il-bidu tas-Seklu Għoxrin ftit kienu dawk li kellhom xi tip ta' skola xorta waħda kienet titqassam din it-talba li kopja tagħha qiegħed nippubblika ma' dan l-Artiklu.

Fil-parti ta' fuq ta' din it-talba hemm xbieha tal-Madonna bil-Bambin bilwieqfa fuq dinja, filwaqt li qiegħda tirfes is-serp taħt riglejha.

It-titlu taħt din ix-xbieha tal-Madonna huwa "Talba lill-Beata Vergni tal-Flas" u hemm miktub ukoll "li tinsab ivvenerata fis-Santwarju li hemm fil-limiti ta' Hal Qormi.

L-intenzjoni ta' din it-talba hija "Biex tatina Hlas felici u xi Grazzja oħra l'icollna bżonn".

Kif wieħed jista' jinnota din hija miktuba bil-Malti Antik, u hafna mill-kliem ta' din it-talba huwa miktub kif jinħass.

Interessanti l-fatt li għal dak iż-żmien ma kinitx haġa faċli li wieħed isib min jagħmel dan ix-xogħol ta' stampar, u għalhekk l-importanza ta' din it-talba u t-tqassim tagħha lin-nies jidher iktar importanti.

Kien ha hsieb li ssir din it-talba lill-Madonna tal-Flas, il-Kan. Aloisius Farrugia nhar l-Ewwel ta' Settembru 1910.

Dan is-Santwarju għadu sal-lum imfittex min-nies li jersqu lejn il-Madonna bit-talb tagħhom biex din tharishom mit-tigrib tal-ħajja u biex ukoll jirringrazzjawha tal-grazzji maqluġha.

Il-Festa t-tajba lil kulhadd.

Nota: L-artiklu qed jidher ippubblikat kif kitbu l-awtur.

